

## نرسنگ کالج جنرل ہسپتال کا شاندار رزلٹ، فورتحہ انیر کی طالبات بازی لے گئیں

پرنسپل بی جی ایم آئی کی نرسنگ کالج کی پرنسپل، اساتذہ اور سٹوڈنٹس کو مبارکباد، پوزیشن ہولڈرز کو تعریفی سرٹیفکیٹ دینے کا اعلان

کامیاب ہونے والی نرسنگ گریڈ 16 میں اپنے کیریئر کا آغاز کریں گی، پرنسپل رضیہ بانو کی شاہاش  
11 ہور 20 جون:..... نرسنگ کالج 11 ہور جنرل ہسپتال کی طالبات نے اس سال بھی پنجاب نرسنگ بورڈ کے  
سالانہ امتحانات میں نمایاں پوزیشن حاصل کرنے کا اعزاز برقرار رکھا اور کلاس فورتحہ انیر کا رزلٹ 100  
فیصد رہا۔

تفصیلات کے مطابق فورتحہ انیر کی طالبہ وحیدہ جلال نے 371 نمبر لے کر کالج میں پہلی جبکہ شہر بانو  
اور نیلا امین نے 365 نمبر لے کر دوسری اور نادیہ رفیق اور عائشہ جلال نے 364 نمبر حاصل کر کے تیسری  
پوزیشن حاصل کی۔

پرنسپل پوسٹ گریجویٹ میڈیکل انسٹی ٹیوٹ پروفیسر آغا شہیر علی نے جنرل ہسپتال کے نرسنگ کالج کی  
پرنسپل رضیہ بانو، کلاس انچارج نسرین اظہر، عذرا پروین اور ڈیپٹی ممبران سمیت نرسنگ طالبات کو اس  
نمایاں کامیابی پر مبارکباد دی ہے اور توقع ظاہر کی کہ آئندہ بھی اسی محنت سے اوارے کا نام روشن کیا جائے گا۔  
نرسنگ کالج کی پرنسپل رضیہ بانو نے نتائج کے حوالے سے بتایا کہ اس ادارے کی سٹوڈنٹس نے  
اساتذہ کی محنت کا پاس رکھا ہے اب چار سالہ کورس مکمل کر کے یہ نرسنگ عملی میدان میں قدم رکھیں گی اور  
میڈیکل کے شعبے میں 11 ہور جنرل ہسپتال کا نام روشن کریں گی۔ رضیہ بانو نے کہا کہ یہ واحد شعبہ ہے جہاں  
طالبات کو ماہانہ ٹیفس کے ساتھ ہاسٹل میں مفت رہائش بھی دی جاتی ہے اب یہ نرسنگ گریڈ 16 میں اپنے  
کیریئر کا آغاز کریں گی۔ ایم ایس ڈاکٹر محمود صلاح الدین کا کہنا تھا کہ پوزیشن ہولڈر طالبات کی حوصلہ  
افزائی کے لئے ایک تقریب کا انعقاد کیا جائے گا جس میں انہیں تعریفی سرٹیفکیٹ سے نوازا جائے گا۔